

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ
ΠΑΤΡΙΑΡΧΟΥ
ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ
ΕΠΙΣΤΟΛΑΙ*

ροδ') Τῷ αὐτῷ

Εἰπέ τις, μᾶλλον δὲ κατεῖπεν ἐπὶ τῆς σῆς τελειότητος ὥς εἴη ὁ πρόεδρος Αἰνίου τὰ καὶ τὰ ποιῶν, πράγματα δηλονότι ἦκιστα τῇ ἀρχιερωσύνῃ προσήκοντα, ἐχρῆν ἐκείνον εἴπερ εἶχεν ἑαυτῷ τε καὶ ἀληθεῖα θαρρεῖν ἐναντίον οὐπερ κατηγορήσε στήναι, ἐλέγξαι τε ἡ θέμις ἐστὶ καὶ κατὰ πρόσωπον αὐτοῦ τὰς ἀνομίας αὐτοῦ παραστήσαι· ὁ δ' οὐχ οὕτω πράξας ἔχει· μόνον δ' ἐν σκοτομήνῃ τοξεύσας οἴχεται καὶ δηλὸς γέγονεν ὅτι κατεψεύσατο μᾶλλον ἢ κατηγορήκε νῶτα δεδωκῶς πρὶν ὅλως τὸ πρόσωπον ἀνασχέσθαι δεῖξαι καὶ συμμίσξας τῷ ἀνταγωνιστῇ. Ἐκεῖνος μὲν οὖν οὕτως· ἐγὼ δ' εἰ καὶ τᾶλλα νωθρὸν ἔχω τὸν νοῦν καὶ τοῖς πράγμασιν οὐκ ὀξέως προσβάλλοντα, ἀλλ' ἐν γε τούτοις οὐκ οἶδ' ὅπως ταχύτητος γέγονα καὶ τὸν ἄνδρα τὸν συκοφάντην καὶ σφόδρα λανθάνειν βουλόμενον, ὅστις εἴη πεφώρακα, ᾧ καὶ ἐγκαλεῖν εἶχε μὲν ὁ κατηγορηθεὶς ὑπ' αὐτοῦ, εἶχον δ' ἐτέρωθεν καὶ αὐτὸς ἐγὼ· ἐκεῖνος μὲν οἷς ὑπ' αὐτοῦ ὑδρίσται καὶ τὰ δεινότατα πέπονθεν, ἀφαίρεισιν πρὸς τοῖς ἄλλοις καὶ χρυσίνων ἐξήκοντα ὑποστάς, ἐγὼ δ' ὅτι τρεῖς καὶ τετράκις καλέσας ἐλθεῖν ὡς ἡμᾶς, καὶ καθ' οὓς ταῦτα δέδρακε λόγους διδάξαι, πείθεν ἐλθεῖν καὶ διδάσκειν οὐκ ἴσχυσα· ἀλλ' αὐτὸς τῶν ἐκατέρωθεν ἐγκλημάτων

* Συνέχεια ἐκ Τόμ. Ε', σελ. 226

αἰσθόμενος, ἅμα δὲ συνιδὼν μὴ εἰς καλὸν αὐτῷ ἔσεσθαι, ἐὰν ἡμεῖς αὐτοῦ κατείπομεν πρότερον, φθάνει δήπως ἡμᾶς καὶ πλάττεται καὶ σοφίζεται, καὶ ἀντὶ κατηγορουμένου κατήγορος γίνεται· καὶ φάσκει τὸν ἀρχιερέα—ἀναιδέστατα δὲ φάσκει καὶ κατὰ τὸν εἰωθότα φορολόγοις τε καὶ δασμολόγοις τρόπον—ἀρπάζειν τε καὶ εἰς ἑαυτὸν βιάζειν τὰ τῷ δημοσίῳ προσήκοντα. Πόθεν, ὦ τάν, φαίην ἂν ἐγὼ πρὸς αὐτόν, πόθεν ταύτην τὴν ἰσχὺν εἰληφότα καὶ τὴν ἐξουσίαν ἢ τοσοῦτον δυνάμενον, ποτ' ἂν σὺ τοὺς τοσούτους αὐτὸν ἀφελου χρυσοῦς, ἀφελόμενος δὲ τίνα παρασχέιν ἔχεις τῆς ἀφαιρέσεως λόγον; ἢ μόνον γ' ἐκείνον ὃν καὶ πανταχοῦ περιφέρων θρυλλεῖς, γυνή τις, λέγων, μοιχαλὶς καὶ τοῦ νομίμου λέχους ἐπιβουλος πόρρω τῆς οἰκίας νύκτωρ γενομένη, καὶ τὸν οὐκ οἶδ' εἴτ' ἐρώμενον χρὴ φάναι εἴτ' ἐραστὴν ἐκζητοῦσα, αἰσθήσεως γενομένης καὶ ἐπελθόντος τοῦ συνεύνου ἀπὸ τῶν τοῦ νεῷ μετεώρων ὅπου καὶ τῷ μοιχῷ συνήει, ἐπὶ κεφαλὴν ἀφῆκεν ἑαυτὴν ἐπὶ τοῦδαφος· τοῦ δὴ τοιοῦτου πτώματος τὴν αἰτίαν πάντα μᾶλλον πᾶς τις ἐσχηκέναι φαίει ἢ τὸν τοῦ νεῷ προϊστάμενον· εἴτ' ἐπὶ τὸν οὕτω πόρρω πάσης εὐθύνης ἰστάμενον, σὺ γ' ὥς ἐπὶ μόνον αἷτιον δραμεῖν ἐδικαίωσας καὶ λείαν τῶν αὐτοῦ ποιήσασθαι τῶν ἄλλων ἀφέμενος; ἢ πού γε πιστὸς ὁ λόγος, ὥς δ' ταῦθ' ὑφίστάμενος παρ' αὐτοῦ δὴ τοῦ τῶν δημοσίων λωδητῆρος δουκός, καὶ ἔτι εἰς κρίσιν ἀγόμενος καὶ περιυβριζόμενος καὶ τισιν ἀγνώμοσι τῶν ὑπ' αὐτὸν κληρικῶν εἰς γέλωτα διὰ τὰῦτα ἐκκείμενος, καὶ τοσοῦτον ὥστ' αὐτοὺς καὶ ἀναισχυνταῖν τολμᾷ αὐτῷ, ὥς οὐδενί γε τοῦ λοιποῦ ἐσομένῳ, καὶ ἐπανίστασθαι καὶ ἐπ' αὐτὸν δὴ συνίστασθαι, οἷός τε γέγονε τὰ τοῦ δημοσίου τυραννεῖν καὶ μεθέλκειν εἰς ἑαυτόν· οὐ παύσσονται, ὦ θεε ἄναρ, οἱ συκοφάνται ὁψέποτε τοῦ τολμήματος; οὐ γνώσονται ὅτι γινώσκονται, ἀλλὰ πάντων καὶ μικρῶν καὶ μειζόνων κατορχήσονται καὶ δόξουσι πάσης γνώσεως τῇ ψευδολογίᾳ κρατεῖν; Τί μοι ὁ κατήγορος προσήλθεν ἐμοὶ εἰς ἐρώτησιν καλοῦντι; ἀλλ' ἐγὼ μὲν ἐμέ, ἐπὶ σοῦ δὲ τί μὴ διαλεχθῆναι γοῦν τῷ ταλαιπώρῳ ἐτόλμησεν ἀρχιερεῖ; ταλαιπῶρον γάρ αὐτόν καλῶ, εἴπερ ἀδικούμενος

μὴ πάσχειν νομίζεται, ἀλλ' αὐτὸς ποιεῖν εἰς ἑτέρους τὴν ἀδικίαν ὑπολαμβάνεται· ἡ δὴλον ὅτι κατεγίνωσκεν ἑαυτοῦ ἀδικήσαντος μὲν τὰ πρότερα, ἀδικήσαντος δὲ καὶ τὰ δεύτερα ταῦτα· καὶ ἵνα μὴ καταφανὴς γένηται ἤτησεν ὑποχωρῆσαι, ἔλαβεν ὡς ἤτήσατο καὶ ὑπεχώρησεν· ὅτι δὲ ἐγκαλεῖσθαι καὶ οὐκ ἐγκαλεῖν ἄξιός, καὶ τὸ πρὸς αὐτὸν τοῦ μεγάλου λογαριαστοῦ παρίστησι γράμμα, ὅπερ ἔχων εἰς χεῖρας ἤδη καὶ διελθεῖν ἀξιώσας, οὐκ ἂν ἔρεις τὰ πάντα ψεύδεσθαι τὸν πρὸς σὲ τὸν Ἀμινσέλην δοῦκαν πάντα ψεύσασθαι λέγοντα.

ροε') Τῷ αὐτῷ

*Ἔοικεν ὁ θαυμάσιος τοῦ φοσσάτου κριτῆς ὁ πανσέβαστος παλαιάν τινα πρὸς τὸν τροπαιοφόρον τρέφειν δυσμένειαν, ὥστε καὶ ὡς ἐξουσίας νῦν ἐπελάβετο, οἷα δὴ πολλὰ παρὰ τὸ εἶδος τῷ μακρῷ γίνεται χρόνῳ, τὸν οὐρανὸν ἀντικρυς ἀνάσσει τῇ κεφαλῇ, καὶ πως τὸ τηλικούτον ἀμύνεσθαι οὐκ ὀκνεῖ διαπορήσει τις ἴσως πῶς ὅδε χεὺς ὦν παχύς τε καὶ γάστρων καὶ κατωβριθῆς ἀμύνεται τὸν οὐρανόν· ἀλλ' ἔγωγε τὴν πράξιν ἔρων, λύσειν οἶμαι παρέξειν αὐτάρκη τῇ ἀπορίᾳ· ἔστιν ἡ τῶν Φρυγανῶν μονή, μονή διαφερόντως τοῦδε τοῦ μάρτυρος· ἔστι γε μὴν τοῦ αὐτοῦ καὶ ἡ τῶν Μεσαμπέλων λεγομένη· ἔστι δὲ τρίτη κακείνη, ἣν οἱ πρώτως τοῦνομα θέντες Τραχιναρίας καλέσαντες, καὶ ἡμῖν οὕτως ὀνομάζειν ἀφῆκαν· τῆς μὲν οὖν δευτέρας καὶ μέσης προὔστη ὁ ἀδελφός, καὶ ρύεται γε ἀδελφός ὦν καὶ αἰδέσιμος τῷ κριτῇ· αἱ δέ που δύο καὶ τὸν κατὰ τῆς ἀδελφῆς παρὰ τοῦ κριτοῦ ἀνεδέξαντο χόλον· χθὲς μέντοι καὶ πρότρίτα τῇ τῶν Φρυγανῶν ἐπιτεθειμένος, ἐκεῖνά γε αὐτήν, ἀπάντως σχεδὸν ἴσασι, δρᾷ, καὶ πάντες ἀντὶ τούτων καταρῶνται αὐτῷ· νῦν σφοδρὸς ἐπέσκηψε καὶ τῇ τρίτῃ· καὶ αὐτὴν ὡς τὴν πρώτην εἰς τὸ μηδὲν συνελάσαι πειράται. Οὐ στήσεσθε κατὰ τοῦδε πάντες ὁμοῦ ὅσοι τὸν ἀθλητὴν ἐκεῖνου συμμαχίαν, ὡς Θεοῦ δὴ συμμαχίαν, ἐν πᾶσι πράγμασιν ἐπικέκλησθε; οὐ πείσετε τὸν ἄ-

φρονα μονομάχον ὡς ἔστι Θεὸς γινῶναι, ὁμοῦ δὲ γινῶναι καὶ
 ὅτι ζῶσιν οἱ μάρτυρες, καὶ οὐρανόθεν μετέρχονται τοὺς πηλί-
 νους ἑαυτῶν καταφρονητάς; ὑπὲρ τοῦ δημοσίου τις ἴσως φαίη
 τάδε μονομαχεῖν καὶ μαίνεσθαι· τὸν κριτὴν· ὑπὲρ τοῦ δημοσίου
 εἰπέ μοι κατὰ τοῦ τοσούτου τῶν βασιλέων συμμάχου τε καὶ
 προμάχου, καὶ τῶν κοινῶν συν[ασπισ]τοῦ καὶ υπερασπιστοῦ ταῖς
 πρεσβείαις; Εἶθε δὴ τούτων ἕνεκεν ἡ πρᾶξις ὑπῆρχεν αὐτῷ·
 νυνὶ δὲ δέδοικα μὴ Πάτροκλος ταῦτα πρόφασις ᾗ· ὁ δὲ λωθώ-
 μενος τὰ κοινά, τὰ ἴδια παντὶ σθένει ὀνίνησι· καὶ ὡς οὐκ ἔξω
 λόγου εἰς τόνδε τὸν φόβον ἐλήλυθα, πάρεστιν οὐκ ἀμυδρὰν καὶ
 ἐξ ἑνὸς τοῦδε λαμβάνειν ἀπόδειξιν· ἀγρόν τινα κτᾶται περίπου
 ποταμὸν τὸν ὄφιν λεγόμενον, πότε μὲν καὶ ὅπως οὐκ οἶδα, ἀλλ’
 ἐκτῆσατό γε καὶ τὴν ἀρχὴν ἐπέβη τοῦ τόπου, δράκων τις εὐθὺς
 ἔδοξεν ἀμύχανος τοῖς ἐκείσε κατὰ τι θεῖον μήνυμα ἐπιστήναι
 ἀγρόταις· καὶ νῦν μὲν τῷ δ’ ἐπιπίπτων, νῦν δὲ τῷδε, ἐκείνους
 μὲν ἄλλον ἀλλαχοῦ διεσκέδασεν, αὐτοὺς τε καὶ γυναῖκας καὶ τέ-
 κνα καὶ θρέμματα νέμεσθαι ἀρεῖς ἐν τῷ μηδενί· ἀρούρας δὲ
 τὰς ἐκείνων καὶ εἴτι γ’ ἕτερον ἔτυχον ἀκίνητον ἔχοντες, μᾶλα
 ἀγαπητῶς πεποιήκειν ἑαυτοῦ· ὡς ἂν δὲ μὴ τινες δεῦρο πρὸς τὴν
 μόνην καταφυγὴν, τὸν θεῖον δὴ φημι βασιλέα, ἰόντες βοῶσί τε
 καὶ τῆς τοῦ κριτοῦ ἀδικίας καταβοῶσι, γῆν δίδωσιν αὐτοῖς ἀντὶ
 γῆς, καὶ ἔστιν ἣν δίδωσι τῆς τῶν Τραχιναρίων μονῆς, ἣς Ἰ-
 ωαννίκιος ἐξηγούμενος ὅδε ἄνω καὶ κάτω φοιτᾷ εἰς ἐπικουρίαν
 παρακαλῶν τοὺς τοῦ μάρτυρος ἐραστάς· Φιλόμαρτυς εἰ διαφε-
 ρόντως αὐτὸς — οἶδα τοῦτο ἐγὼ — ἔχεις δὴ καὶ βασιλέα, —
 καὶ ἔχοις γε βασιλέων ἀπάντων νικητικώτατόν τε καὶ μακρο-
 βιώτατον, — τοὺς μαρτυρικοὺς ἄθλους ὡς οὐκ οἶδ’ εἰ τις ἕτερος
 θαυμάζοντα καὶ τιμῶντα. Εἰπέ τινα λόγον, ἰκέτευσον ὑπὲρ τῶν
 μοναστηρίων, ἀντίπνευσον καὶ μικρόν τι τοῦ ζήλου, καὶ τῶν ἐμ-
 πύρων τοῦ δράκοντος Χειλᾶ φουσημάτων ὑπέρτερα βεβαίως ποιή-
 σεις αὐτά. Εἵπω καὶ τὰ ἐπὶ τούτοις κελεύεις; ἡμᾶς τε δείξεις
 οὐ μικρόν τι παρὰ βασιλεῖ ὑπὲρ τῶν δικαίων πρὸς βασιλέα λέ-
 γοντας δυναμένους· εἰ δ’ ἥττονος τοῦτο λόγου, καὶ τοι καὶ βα-

σιλέως τοῦτ' ἐπαινος, οὐχ ἡμέτερος, ἀλλὰ πᾶσιν ἀνθρώποις ἀπολογήσῃ· τῷ γὰρ δὴ Θεῷ ἀπολελόγησαι πάλαι, ὡς ταῦτά τε καὶ τὰ τοιαῦτα οὔτε βασιλεὺς ὁ δικαιοτάτος καὶ φιλανθρωπότατος βούλεται καὶ προστάσσει, οὔτε τις οὐδεὶς εἰσηγείται, ἀλλ' ἔστι μόνῃς τῆς μοχθηρᾶς ἐκείνου ψυχῆς ἔργα καθαρῶς καὶ γεννήματα βουλομένης αἰεὶ τι κακὸν ἐκφέρειν ἐν βίῳ, ἐπειδὴ καλὸν ποιεῖν οὐ μεμάθηκεν.

· ρος') Τῷ Χειλᾷ¹.

Πανσέβαστε· ἄνθρωπος εἶ, καὶ ἀνθρώπου πατὴρ υἱός· γινώθι τοίνυν σαυτὸν, καὶ μὴ φρόνει μείζων τῆς φύσεως μικρᾶς καὶ κατεφουσμένης εὐημερίας τυχὼν οὐχ οἷός τ' εἶ κατέχειν σαυτὸν, πρὸς δ' αὖ τὸν Θεὸν ἄντικρυς μάχην ἀπὸ γῆς αἵρεις· τίς ἂν γένοιτο, εἰ μείζονός ποτε καὶ ἀληθεστέρας τετυχηκέναι συγχωρηθείης· «φράζω Τυδείδῃ φησὶ τὸ ἔπος καὶ χάζω»· καὶ αὖ «μὴ ἔθελε βροτὸς εἶναι Θεῷ μάχεσθαι», τοῦ αὐτοῦ ποιητοῦ λόγος. Φράζω δὴ καὶ σὺ καὶ σαυτὸν ἔπεχε· τὸν τε πρὸς τὴν ἐκκλησίαν ὀφέποτε κατάλυε πόλεμον· οὐδέν σοι κοινὸν καὶ αὐτῇ· δίκαιζε κοσμοκίους· δίκαιζε φορολόγοις τε καὶ τελώναις καὶ ὅσοι τῆς ἀγορᾶς καὶ τοῦ δήμου· τοῦ κλήρου δὲ πάμπαν ἀπόσχου· καὶ τῇ ἐχούσῃ αὐτόν, διαιτᾷν αὐτῷ παραχώρει· οὐ γὰρ δὴ σοι καὶ ἐπ' αὐτὴν ἔξεστιν ἐκτείνειν τὴν ἐξουσίαν. Εἰ δὲ βιάζεις τὰ μὴ προσήκοντα, συνεσίους ἂν εἴποιμι τρέφειν τὴν Ἐκκλησίαν, γελάσεις, οἶμαι, τὸν λόγον ὡς ὑπερβολὴν ἔχοντα· ἀλλὰ τρέφει γε, ὦ οὗτος, συνετοὺς λογίους καὶ μάλα πολλούς· τούτους δέδιθι, καὶ λῆγε τὴν πρὸς τὴν μητέρα σφῶν φιλαπεχθημοσύνης· λῆγε ἔριδος καὶ θρασυτήτος, ἐπειδὴ περ ἀπειλοῦσι, καὶ ἐπισχῇσι τις αὐτοὺς οὐδεὶς μὴ πράξειν ὡς ἀπειλοῦσιν, οὐ, κἂν σφόδρα τις σεβαστὸς ᾗ, κἀπὶ σοφίᾳ φρόνημα μείζων ἢ καθ' Ἡράκλειτον ἔχῃ, τὸ μὲν Βερονικέως ὄνομα μέχρι σοῦ θρυλλούμενον τέως, σιγῇ τοῦ λοιποῦ δοῦναι, τὸ σὸν δ' ἄντ' ἐκείνου διαδόητον κατα-

1) Τινὶ τῶν γνωρίμων Α.

στήσαι ἀνθρώποις ἢ σχέτιον ἂν εἴη καὶ πέρα σχετίου, εἰ σὺ μὲν οἶε πάντα σοὶ προσήκειν ὅσα δεινὰ λέγειν τε καὶ δρᾶν ἐπ' αὐτοῖς, αὐτοῖς δὲ μηδὲ τοσοῦτον τολμᾶν ἐξεῖναι, ὥσθ' ἂ πεπόνθασιν ἐκτραγωδοῦντας, χρόνῳ τῷ μετέπειτα δοῦναι διήγημα.

ροζ') Τῷ αὐτῷ μεγάλῳ Δογοθέτῃ

Τετράς ἦν ἡ τῆς ἐνεστώσης ἑβδομάδος, καὶ τὸ πρὸς ἐσπέραν ἐντυχὼν σου τῇ τελειότητι, τὴν ἀπεικτικὴν ὡς οὐκ ὤφελον περὶ τῶν ἐαλωκότων φρουρίων ἠνώτισται ἀγγελίαν. Ἡμέρα τὸ ἀπ' ἐκεῖνου εἰς τὴν παροῦσαν τετάρτη, καὶ λύπη τις ἡμᾶς ἔχει βαρεῖα διὰ παντός σκυθρωπάζειν ποιούσα. Γνωρίσον ἡμῖν, εἴτι τῶν χρηστοτέρων χρόνῳ τῷ μεταξὺ πυθέσθαι σε δέδωκεν ὁ Θεός· καὶ θέλε κοινωνοὺς ὥσπερ τῶν δυσχερεστέρων οὕτω δὴ καὶ τῶν ἀμεινόνων ἔχειν· γνωρίσαις δέ, σὺ δὲ σῶτερ Χριστέ οὕτω δὸς γνωρίσαι, οἷον ἂν μὴ μόνον τὴν παροῦσαν ἡμῖν ἀθυμίαν, ἀλλὰ καὶ πᾶσαν λῦσαι καὶ εἰς τούναντίον περιστῆσαι· θάτερον δὲ ἢ σὲ παρά του πυθέσθαι ἢ ἡμᾶς παρά σοῦ, ἀπαίτη καὶ τοῦ λόγου.

ροη') Τῷ Ἐφέσου [Ἰωάννῃ τῷ Χειλᾷ]

Δεδήλωταί σου τῇ ἱερότητι δεῦρο παραγενέσθαι, καὶ ἐξ οὐπερ δεδήλωται μῆνες εἰσὶ που τρεῖς· τάχα δὲ καὶ πλείους ἢ τρεῖς· καὶ αὐτὴ γε οὐ μόνον ἡμῖν οὐκ ἐπέστη, ἀλλ' οὐδ' ἔτι ἐπιστήσεται ἢ μὴ ἀντιδηλῶσαι ἠξίωσε. Τούτου τὸ αἷτιον ἄλλοι μὲν εἰκαζόντων τε καὶ λεγόντων ἔτι καὶ βούλεται ἕκαστος, ἐγὼ δ' οὐχ ἕτερον εἶναι ὑπελήφα ἢ ὅτι λέληθέ σου τὴν ἱερότητα ὅσος ἡμῖν τε κλύδων καὶ τῇ Ἐκκλησίᾳ πρόσφατον ἐπανέστη, ἐπεὶ πτερὰ ἂν οἶμαι ἤτησας ὥστε θάπτον ὧδε φανῆναι καὶ βοηθῆσαι κινδυνευούσῃ αὐτῇ· κατέπεισας δ' ἂν καὶ τοὺς ἄλλους προστάτας τῶν Ἐκκλησιῶν ἀφορῶντας πρὸς σέ, τὸ τάχος μμεῖσθαι σου. Ἀνέστησαν ἐξ ἡμῶν ἄνδρες λαλοῦντες διεστραμμένα,

καὶ ὁ πόλεμος νῦν τῷ τῆς εὐσεβείας λόγῳ οὐκ ἐκ τῶν τοῦ Βέκκου ἔργων τε καὶ λόγων καὶ τῶν συνισταμένων ἐκείνοις καὶ συμμαχούντων· ἔχει γὰρ ἤδη καλῶς ὁ βραχὺς τῆς εὐσεβείας τόμος, ὥσπερ φιλῶς ὕλην βαθεῖαν τε καὶ μεγάλην πάντ' ἀναλῶσας ἐκεῖνα· τῶν δὲ δοκούντων μὲν ἐκείνοις ἀντικαθίστασθαι, εἰς τοῦναντίον δὲ θάραθρον ἐξ ἀνεπιστημοσύνης ἀνθελκόντων τὸ δόγμα. Πρώην μὲν γάρ, οὐ πάνυ δὲ πρώην, ὁ μηδὲν ὑγιὲς μήτε διανοούμενος μήτε λέγων Ἐσκαμματισμένος πολὺς ἦν γλωσσολαγῶν, τὰ τε μανιώδη αὐτοῦ καὶ βακχικὰ καὶ παράφορα φθειγγόμενος, καὶ τὴν Ἐκκλησίαν καὶ ἡμᾶς συνταράσσων· νῦν δ' ἑτερός ἐστιν ἐκεῖνου καὶ οὐδὲν ἦττον ἐκεῖνου κακός, ὁ ἄγροικος καὶ κοῦφος καὶ εὐήθης Μοσχά[μ]παρ, θαρβάρους τινὰς βλασφημίας καὶ νηπιώδεις ἐξηγήσεις εἰσφέρων τῇ θεολογίᾳ, τό τε καθαρὸν τῶν ἱερῶν δογμάτων·νάμα διὰ τούτων συνθολῶν, τοὺς τε περὶ ταῦτα ἐνιδρώσαντας θεῖους Πατέρας μάτην πεπονηκότας ἀποδεικνύς. Ἐγὼ μὲν οὖν πρὸς τὸν νηπιόφρονα τουτονὶ γέροντα, ἐπειδὴ περ ξυνήσιν οὐδὲν οὐδαμῶς καὶ ἀλόγως φιλονεικεῖ, ἀνενέργητος ἔχω διατελῶ· οὐ γὰρ ἐστὶν ὅπως εἰσω χειρῶν, εἰ δὲ βούλει λόγων τῶν ἐμῶν γένοιτο· οὐδέ γε μὴν καὶ γενόμενος καιρίαν λόγου βουλὴν ὑποσταίῃ· ἀπαγῆς ὦν τὸν νοῦν καὶ ἀστήρικτος, καὶ στέγειν οὐδ'· ὁτιοῦν πεφυκώς· ὁ δὲ χαλκαῖς καὶ κναφεῖς καὶ ράπτας καὶ σκυτεῖς καὶ ὅσοι τοῦ χειρονακτικοῦ βίου μετερχόμενος ἀνύσιμός ἐστι παρ' αὐτοῖς, καὶ διὰ καὶ βούλεται δρᾶ· τοῦ ὁμοίου τῷ ὁμοίῳ προστρέχοντος. Διπηρὸν ἐμοὶ τοῦτο, πῶς γὰρ οὐ; παρρησίᾳ οὕτω μεγάλων βλασφημιῶν λεγομένων κατὰ τῆς Ἐκκλησίας, οὐ τὸ τῶν αἰρέσεων πῦρ φυγούσης, ἐν καιρῷ καὶ ταῦτα τῆς περὶ αὐτὴν ἐπισκοπῆς τοῦ Θεοῦ, ἀλλ' εἰς πῦρ ἐκ πυρὸς ἐμπίπτειν κινδυνεύουσας. Τὸ δὲ τούτου πολλῶν σχετικώτερον ὅτι καὶ τῶν ἀδρῶν τινες καὶ οὕς οὐδέποτε· ἂν ἡλπίσαμεν, ὀπίσω τῆς φθορᾶς ταύτης πορεύονται· τίνι μὲν ἐλκόμενοι πράγματι ἐγὼ μὲν οὐκ ἐρῶ, τοῦναιδος τῶν δε καὶ τὴν αἰσχύνην συγκαλύπτειν αἰρούμενος· ἄλλος δ' ἴσως μηδὲν εὐλαβούμενος, ἀμαθίᾳ γε φαίη ταῦτα

πάσχειν αὐτοὺς καὶ ἀφελεῖα καὶ τὸ παντάπασιν ἀμνήτους εἶναι τῶν λογίων τοῦ πνεύματος. Ἀτὰρ τίς ὁ ἐμὸς ἐπὶ τούτοις λόγος; δεῦρο ὑμᾶς σπεῦσαι ἐπὶ συστάσει τῆς χριστιανῶν ἀκραιφνοῦς πίστεως· καὶ σπεύσατε δὴ μηδὲν προθυμίας ἀνέντες, εἰ δὲ μή, ἀλλ' οὐκ ἐς μακρὰν ὄψεσθε τὴν Ἐκκλησίαν εἰς μεῖζονα τάραχον τοῦ προτέρου καὶ κίνδυνον ἐμπεισοῦσαν. Ἐρεῖς μοι μηδέποθ' οὕτω γενέσθαι συγχωροίη Θεός· χρη καὶ ἡμᾶς κινεῖσθαι ὥς ὅποσόν ἵνα μὴ τὰ πράγματα διαφεύγῃ ἡμᾶς καὶ τέλος οὐδὲν ἢ τῆς εὐχῆς! Οὕτω πράττειν φημί· ἐπεὶ πῶς ἂν τις καὶ μυρία καρτερικὸς ὢν μόνος ἐν τῷ κοινῷ πολέμῳ μένειν ἀνάσχοιτο, τῶν ἄλλων πάντων μόνον τῶν καθ' ἑαυτοὺς φροντιζόντων; Εἰ μὲν οὖν τις ἕτερος ταῦθ' ὁρῶν ἀγαπῶν μένειν τὴν μέσσην ἔχων τάξιν, λέγειν οὐκ ἔχω· ἐγὼ δὲ περὶ ἑμαυτοῦ φημι, ὥς ἐπειδὴ τοσαύτην ἐγκατάλειψιν περὶ ἡμᾶς οὐκ ἂν εἶην δυνατὸς βλέπειν Θεόν, οὐτ' ἀνέξομαι, καὶ πορρωτάτῳ γενήσομαι Θεῷ τε πολλὰ ἤδη καὶ πολλάκις καὶ ἀνθρώποις ἀπολελογημένοις· καὶ γε τὴν λαχοῦσαν τάξιν τε καὶ στάσιν καταλείψω οὐ τοι ἐκὼν· καὶ γε τοῖς τε μονοῖς ἀφήσω καὶ τοῖς ἄλλοις θηρίοις τὸ ἑαυτῶν ἐν τῷ θεῷ ἀμπελῶνι ἐργάζεσθαι· ἀφήσω γάρ, ἐπειδὴ καὶ τοῦτο τοὺς πολλοὺς ἀγαπῶντας κατανοῶ.

ροθ') Τῷ αὐτῷ

Ἐπρεπε πάντως σε, θεοπέσειε δέσποτα, καὶ μόνον ἅπαξ δεξάμενον ἅπερ εἰς Κωνσταντινούπολιν ἀπαντᾶν ἐκάλει ἡμέτερα γράμματα, τί δ' ἅπαξ λέγω δεξάμενον, ἔδει δὴ μὴ δεξάμενον τὴν ἀρχὴν οἴκοθεν κινηθῆναι καὶ ἐπιστῆναι τῆς κανονικῆς ὡς εἰκὸς μνημονεύοντα προσαγῆς· νυνὶ δέ σου δεξαμένου, καὶ πολλάκις γε δεξαμένου, τοσοῦτον οὐδὲν γέγονε πρὸς σκοποῦ, ὥστ' εἰμὴ καὶ σύ γ' ἐτέρωθεν ἐπιστέλλων συνομολόγεις, καὶ γράφειν ἡμᾶς σοὶ καὶ καλεῖν ὡς ἡμᾶς, κἂν ἐκστάσεως αἰτίας ἑμαυτῷ προσῆπτον, ὥς πάντα μᾶλλον πρὸς σὲ ἢ

περὶ τοῦ δεῦρο σπεύδειν ἐπεσταλκότητι τοσοῦτον ἡμῖν πόρρω προσδοκίας ἔδοξας διαμέλλειν· τὸν δὲ δὴ τεθνηκέναι τὸν ἀδελφόν τε καὶ φίλον τίς οὐκ οἶδε τοῦτό σοι σφόδρα γεγονὸς λυπηρόν; ἤψατο καμοῦ τῆς καρδίας μέσης τὸ πάθος· οὐ μὴν δ' ἐχρῆν πρόφασιν τόδε τιθέναι ἀναβολῆς, καὶ σὲ σαυτὸν διὰ τοῦτο ἔργων τῶν ἀναγκαίων ἀφιστάν (διὰ τοῦτο) ἐς τοσοῦτον· εἴπερ τοὺς ζῶντας ἡμᾶς μόνῃ δικαίως ἂν τῶν ζώντων ἔτι καὶ περιόντων ἔχοι φροντίς, οἷς καὶ βοηθεῖν ἴσως ἔνι καὶ ἐπαμύνειν, οὐ τῶν μετηλλαχόντων τὸν βίον καὶ ἐξ ἡμῶν γεγονότων, οἷς ὁμοῦ τὴν ζωὴν καταλῦσαι ὑπῆρξε, καὶ πάσαν ἡμῶν τὴν περὶ αὐτοὺς πρᾶξιν συγκαταλῦσαι, πλὴν τῆς ἀπὸ τῶν εὐχῶν πράγματος οὕτω ράστου ὥς ἐν παντὶ καιρῷ τε καὶ τόπῳ οἶά τ' εἶναι οἷς ὀφείλεται ἀποδίδοσθαι. Ἀλλὰ καὶ χειμῶν ὁ δριμύτατος ὁ τοὺς Ἀσιανοὺς ἡμᾶς παρὰ τὸ πεφυκὸς εὐρηκῶς, ψυχροτάτῃ νενόμισται παρευρῆσθαι αἰτία τοῖς οὕτω διὰ τῆς Ἀσίας εἰς Ἑλλάσποντον ἵεναι παρασκευάζεσθαι δυναμένοις, ὥς ἂν ὁ τῆς Ἐφεσίων σὺ καὶ πάσης σχεδὸν τῆς Ἀσίας παρασκευάζοι ὁ πρόεδρος. Τί μοι τὰ πολλὰ γράφεις; μὴν Ἀπρίλιος ἦν, ὅτε πρώτως ἐπεβάλομεν γράφειν καὶ καλεῖν ὥς ἡμᾶς, ἔδει τετάρτῃ τῇ ἐξ ἐκείνου μηνὶ ἢ ἕκτῃ, ἔδει ἐνάτῃ ἢ δεκάτῃ γε ἀπαντῆσαι· ἔδει τὸν γοῦν Φιλαδελφίας πρόεδρον δεῦρο διψῶντα ἵεναι, ἵεναι ἀφεῖναι· ὅτι δὲ μὴ οὕτω γέγονεν ἀθρώως ἡμῖν καὶ τὰ πράγματα ἀπ' ἐλπίδος γέγονε. Καὶ οἷα γέγονεν ἄλλοι μηνύσουσιν· οἶμαι γε μαθόντας ὑμᾶς, οὐκ ἂν ἐθέλαιν ἔτι ἀναβάλλεσθαι, τὰ καὶ τὰ σκηπτομένους· εἰ δὲ καὶ οὕτω προφάσεις αὐθις ἀναβολῶν παρ' ὑμῖν, οἷχεται βεβαίως ἡμῖν τὰ χριστιανῶν ὥς δεῖ χριστιανῶν πράγματα· καὶ ὑμεῖς εἴσεσθε· ἐγὼ γὰρ ἄνθρωπος ὢν καὶ πᾶσι τοῖς ἑαυτοῦ πρὸς τὸν ἐν χερσὶν ἀγῶνα χρησάμενος, ἐπειδήπερ εἰς τέλος ἀντέχειν οὐχ οἷός τε γέγονα, πρὸς ἑμαυτὸν συστραφεὶς ἡρεμῶ· τοὺς μὲν ἐχθροὺς τῶν ψυχῶν καὶ ἄκων ἀφείς χρήσασθαι τῇ ἰσχύϊ, ὑμᾶς δὲ περὶ τῶν προκειμένων λόγους ἀποδοῦναι Θεῷ.

ρπ') Τῷ μεγάλῳ Δογυνέτῃ

Καλεπόν φησιν ἡ παροιμία κύων μαθοῦσα σκυτοτραγεῖν· οὐ μὴν γε ὅσον ὁ ἀκαιρεκόμενης Φραγγόπουλος ἐρώτων μανίαις ἀλγούς· ἐπεῖρα μὲν οὖν τινα παρθένον κατὰ τὸ παρίδον ἔτος, καὶ ὦν πεπειράται διὰ τοῦτο μνημονεύουσι πάντες, ὅσοι τὸ μέγα τόδε καὶ εὐδαιμον οἰκοῦσιν ἄστῃ, πλὴν ὀλίγων καὶ τοῦ πεπον-
θότος αὐτοῦ· καὶ δὴ ταπεινὸς καὶ σωφρονικὸς ἦν, ἕως οὐ κα-
κολασμένην ἐπὶ τῆς κεφαλῆς εἶχε τὴν τρίχα· κατεκρίθη γὰρ μετὰ τῶν ἄλλων καὶ ταύτην ὑποστήναι τὴν τιμωρίαν καὶ ὑπέ-
στη. Ἐπεὶ δὲ χρόνος ἐτρίβη καὶ αὕτη ἐπὶ τὰ πρότερα μέτρα πολλή γέγονε καὶ μεγάλη, κάτω ἐπὶ τὰ νῶτα ἰοῦσα διωσά-
μενος τῆς μνήμης ἐκείνα, αὐθὺς ἐστὶν ἐν τοῖς αὐτοῖς, καὶ αὐ-
θὺς ἀκρατεύεται καὶ πειρᾷ· καὶ τὸ μανιωδέστατον, οὐκ ἄλλην ἢ ἐκείνην, ἥς ἕνεκα καὶ πρότερον πέπονθεν. Ἐξεστὶ μὲν οὖν κατὰ τοῦτο· καὶ ἡμᾶς αἰτιᾶσθαι, οὗς πρὸ μικροῦ τρέμων ὁ Φραγγόπουλος, νῦν οὐδὲ οἶσται τῶν ἐν γραφαῖς πατριαρχῶν διαφέρειν· ἔξεστι δ' ἰσως καὶ τὴν κόμην αὐτὴν τιτᾶς ὡς εἰ-
κάζοντά τινα φάναι καὶ θαυμασίας ἔχουσιν τὰς δυνάμεις· τὴν μὲν ἔρωτας ἀνεγείρειν, τὴν δὲ παθῶν ποιεῖν ἐπιλήσμονας. Ἐν τούτοις μὲν οὖν οὐκ ἔστιν εἰπεῖν ὡς ἔστι πλάσμα τοῖς ῥήμασι· καὶ πίστις τοῦ μὴ εἶναι, ἕτοιμος αἰτοῦντι παρασχεῖν ὁ τὴν πα-
ροῦσαν κομιζὼν ἐπιστολήν, ἀπαίτει καὶ λάμβανει· καὶ θέα, ὡς οὐ
πονηρίας τιμωρία, εὐεργεσία· δὲ μᾶλλον ἐκείνα, καὶ ὥσπερ εἰ
ἀρετῆς ἐνομίσθησαν γέρα· ποῖα δὴ λέγω ἐκείνα; περίοδοι, μά-
στιγες, ἀποκάρσεις, ἐκβοήσεις, καὶ τᾶλλα ὅσα τηνικαῦτα πρα-
χθέντα,² αἰσχύνῃν δικαίαν καὶ ἄλγος ἐδόκει φέρειν τῷ πάσχον-
τι· ἐπεὶ πῶς τὸν αὐτὸν καὶ αὐθὺς οὐκ ἀναδύεται τρέχειν ἀγῶνα;

ρπα') Τῷ αὐτῷ

Διωνύσιος οὗτοσί· Ἀρκάς ἐστὶν ἐκ Πελοποννήσου, ἡμέτερος

¹) Κατὰ τούτων Α.

²) Κκι δσ' ἄλλα τηνικαῦτα προσαχθέντα Α.

δὲ καὶ τῶν πάνυ, συνοικεῖ τε γὰρ ἡμῖν αἰεὶ καὶ τὰ ἔνδον ἀόκνως ὑπηρετεῖ, ὁμοῦ δὲ καὶ συλλήπτωρ τῶν νυκτερινῶν εὐρίσκεται προσευχῶν. Τούτῳ Διονυσίῳ δύο γεγονάσιν ἀδελφοί, εἰς τε εἰς δεῦρο τὴν πατρίδα οἰκοῦντες, οὓς καὶ ἀγαπᾷ οὐδὲν ἥττον καὶ αὐτοὺς ἀγαπῶντας, τοὺς μὲν νόθους ἰδεῖν διαπεφευγότας δεσπότης, τῆς δὲ Ῥωμαίων πολιτείας καὶ ἐλευθερίας μεταλαχεῖν. Ὑπὲρ τούτου ἐκέτευσεν οὗτος ἡμᾶς, ἐκέτευσαν δὲ διὰ τοῦδε κἀκεινοὶ· τί δ' ἐκέτευσαν; ἀτέλειαν αὐτοῖς τῶν πατρῶων καὶ ὧν εἰς τὴν παροῦσαν ἡμέραν ἐν Ἀρκαδίᾳ κυριεύουσιν, ὅφ' ἡμῖν μεσίταις βασιλέα δωρήσασθαι καὶ κυρῶσαι· ὥς νῦν μὲν ἐν ἑλπίσιν ἔχειν ἀπολαύειν τῆς δωρεᾶς ταυτησί, ἔργῳ δὲ τῇ νικαῦτα ἀπολαύσειν ἡνίκα καὶ Θεοῦ νεύσαντος ἢ πατρίς, εἴη δὲ τάχιον τοῦτο, εἴη δ' ὁμοῦ καὶ σύμπασα ἢ λοιπὴ Πελοπόννησος ὑποχείριος γένηται βασιλεῖ. Ταύτην ἐδεξάμην τὴν ἐκείαν ἐγώ, ἐδέξατο καὶ βασιλεὺς δι' ἐμοῦ, καὶ προστάσσει δὴ, σοὶ δὲ προστάσσει—εἰ μὴ σου τοῦτο τὴν μνήμην ὑπὸ πολλῶν ἐνοχλουμένου καὶ ἐλκομένου παρέδραμε—περάναι τὴν αἵτησιν· οὐκ ἐκρίναμεν δεῖν αὐτίκα τό τε ἐπείγειν μόνον οὐκ ἐν χερσὶν τὸ αἰτούμενον ἔχειν δοκοῦντες διὰ τὸ τῆς λήψεως πρόχειρον, σέ τε ὑπὸ μυρίας ἄλλης ὀρῶντες ἐχόμενον ἀσχολίας, καὶ οὐδὲ τοῦ ἐς Πελοπόννησον πλοῦς ἄλλως ὄντος ἐτοίμου· ἀλλὰ νῦν ἦκει καιρὸς ἐκεῖσε πλέειν ἐνθάδε τινάς· νῦν καὶ ἡμεῖς αἰτοῦμεν ἀσφαλῶς τοὺς εἰρημένους τὸν ἔλεον δέχεσθαι. Παρακλήθητι καὶ δός, τό γε εἰς σέ ἦκον, ἵνα δεξάμενοι καὶ ἀγαθῆς διὰ τῶν προσταγμάτων ἀναπλησθέντες ἐλπίδος θᾶττον πρὸς ἡμᾶς μετασταῖεν· εἴσαν δὲ μεταστάντες, ἀπαρχὴ πρὸς Θεοῦ τῆς ἔτι καὶ νῦν τυραννουμένης Πελοποννήσου προδειχθέντες καὶ πεμφθέντες τῇ διὰ Θεοῦ βασιλεῖ.

ρπβ') Τῷ αὐτῷ

Ὁ θαυμαστός ἐπὶ τῶν δεήσεων, ὁ καλὸς κἀγαθὸς καὶ κοινὸς ἡμῶν ἐταῖρος ἀφείς τὰς τῶν ἄλλων δεήσεις ἀναφέρειν

βασιλεῖ, ὅπερ αὐτοῦ καὶ τὸ ἐκ βασιλέως ἀξίωμα βούλεται, ὃ δ' ἐ
 ὑπὲρ ἑαυτοῦ μάλιστα δέεται, πρὸς τῆς παντὸς ἐτέρου ὡς ἔοικε
 χρείας τῆς καθ' ἑαυτὸν αἰσθανόμενος, ταύτης δὴ χάριν γράφει
 τῇ τελειότητί σου, γράφει δὲ καὶ ἡμῖν, οὐχ' ἔν' ἡμεῖς βασιλέ-
 ως, σοῦ δὲ μᾶλλον ὑπὲρ αὐτοῦ δεηθῶμεν· φιλεῖν ὁμολογῶ τὸν
 ἄνδρα, καὶ τοῦναντίον οὐδέποτε φαίην· καὶ γὰρ πᾶν αὐτῷ πάν-
 τοτε βούλομαι καὶ εὐχομαι ἀγαθόν· πλὴν πρὸς ἄλλον μὲν τι-
 να οὕσης αὐτῷ τῆς δεήσεως, οὐκ ἂν συνδεῖσθαι καὶ συνικε-
 τεύειν ἀννηναίμην· πρὸς σὲ δὲ πολὺ μᾶλλον ἢ ἐγὼ βούλομαι
 εὖ ποιεῖν αὐτὸν προθυμούμενον, πῶς οὐ περιττὰ ποιεῖν νομι-
 σθείην, εἰς ἱκεσίαν τὴν περὶ ἐκείνου βουλευθεὶς ἑμαυτὸν καθιέ-
 ναι; ὥστ' ἀφίημι τοῦ κατ' αὐτὸν πράγματος μόνῃ σοι μέλειν,
 ὃς οὐ μόνον αὐτῷ τὰ πρὸς σέ, ἀλλὰ που καὶ τὰ πρὸς ἕτερον
 ἡνίκα δεήσει ἀποχρήσεις οὐδὲν ἦττον ἢ αὐτὸς δύναμιν ἔχων
 ἀποχρήσειεν ἂν ἑαυτῷ. Καὶ σὺ μὲν οὕτω τὴν ἐπικουρίαν ἀνδρὶ
 παρῆξεις τῷ ἱκέτῃ καὶ φίλῳ, ἐγὼ δ' αὐτῷ, καίπερ περιττὴν
 τὴν παροῦσαν τὴν δε πρὸς ἡμᾶς ἐνστησαμένην ἀξίωσιν, ὅμως
 συγγινώσκω· οὐδὲ γὰρ δι' ἑλλειψιν φρενῶν τε καὶ ἐπιστήμης
 ἐπὶ τοῦτ' ἤλθεν, οὐδὲ δι' αὐτὴν ἀγνοίαν τῆς ἀγαθῆς σου περὶ
 αὐτὸν προαιρέσεως, ὑπὸ δὲ τῆς τῶν ἀναγκαίων, ὡς οἶδας, εἰς
 τὸ ζῆν τελούντων ἐνδείας, ὑφ' ἧς καὶ πολὺ μᾶλλον ἢ τοὺς τὰ
 μεγάλα ὑπερχομένους φορτία σφάλλεσθαι συμβαίνει καὶ περι-
 τρέπεσθαι ἀνθρωπινον. Εἰ δὲ σύ γε καὶ αὐτὴν τὴν ἀξίωσιν,
 τὴν πρὸς ἡμᾶς δὴ λέγω, τὸ εὐλογον ἔχειν λέγεις ὡς τι ἀνύ-
 σιμον ἔχουσιν, ἀκαιρον δὲ καὶ ὄντως περιττὴν τὴν συγγνώμην,
 δέχομαι σου τὸν λόγον καὶ πείθομαι, καὶ γε συνεφάπτεσθαι
 δοκεῖν τῆς δεήσεως βούλομαι, καὶ δὴ συνεφάπτομαι.

ρπγ') Ὁ πατριάρχης τῷ πρωτοβεστιαρίῳ

Ἐμοὶ μὲν τοῦτ' ἐπὶ τὸ πόνημα πεποίηκεν ὅσον ὄφρα ἀφελὲς
 πάντῃ καὶ ταπεινὸν καὶ τὸ ἀνωθεν περὶ τὰ τοιαῦτα ἀδόκιμον·
 πολὺ δὲ πλεόν καὶ τὸ πόρρω πάσης ἐμὲ γενέσθαι σχολῆς·

ὥστ' οὐδ' ἐπέβαλον αὐτῷ πράγματι νῦν, ὅτε μοι καὶ πᾶσα περὶ τοὺς λογισμοὺς ἀνωμαλία συνέπεσεν, εἰ μὴ τις ἀνάγκη κατήπειγε· κατὰ γὰρ τοῦ τόμου πολλῶν ἀνθρώπων κεκινημένων καὶ ὅτι ἔτυχεν εἰς μέμφιν λεγόντων, ἠνάγκασμαι καὶ ἄκων σχεδὸν κατὰ τῶν συκοφαντιῶν στήναι, τό τε καλῶς ἔχον κρεῖττον δεῖξαι κατηγορίας, οὐ μὴν ἀλλὰ καὶ τὸ τῶν μαρτυριῶν πλήθος τρίτον ἔμοι καὶ μέγα τῆς ἀφελείας αἴτιον γέγονε· πολλὰς γὰρ ταύτας καὶ ἀπαραποιήτους ἀξιοπιστίας ἕνεκα τῷ ὑποκειμένῳ ἐπενεγκὼν εἰκότως τὴν ταπεινώσιν ἠΰξησα· ἀλλ' οὐδέν μοι πρᾶγμα μὴ ἔχοντος τούτου τὴν τῷ λόγῳ πρέπουσαν ἀρετὴν, εἰ μόνον ἀληθείας ἔχεται καὶ ὁρθότητος, ἣν δὴ σκοπὸν καὶ μόνην πεποιήται· καὶ μὲν ταύτης τυγχάνη, τῷ Θεῷ χάρις, πρὸς αὐτὴν ἡμᾶς ὁδηγήσαντι· εἰ δὲ μὴ, σὺ φίλος ἡμῖν, σὺ καὶ ἀνθρώπων σοφώτατος, σὺ καὶ ἀνθ' ἡμῶν καὶ πατὴρ τῷ ἡμετέρῳ τῷδε γενοῦ, καὶ αὐτῷ τὸ ἄμωμον εἶναι παρὰ τοῖς ἀναγινώσκουσι χάρισαι, πάντως γὰρ δίκαιος εἶ· οὐ μόνον δὲ τῆς φιλίας χάριν, ἀλλ' ὅτι καὶ ὑπὲρ Ἐκκλησίας καὶ εὐσεβείας τὸ ποιήμα.

ρπδ') Τῷ αὐτῷ

Τῷ παρόντι νεανίᾳ καὶ πένητι ὄντι καὶ ἡμετέρῳ πρόθυμος γέγονα βοηθεῖν, οὐχ ὅτι ἡμέτερος, ἀλλ' ὅτι πάσχων ἄδικα τὸ δίκαιον ἔχει μεθ' ἑαυτοῦ. Ἔστι μὲν τῶν πρὸς λόγους εὐ πεφυκότων, κεκώλυται δὲ ὅμως πολλὰ εἰδέναι καὶ τῶν ὁμιλήκων μεγάλαις διενηνοχένοι ὑπεροχαῖς, οἷς πενία συζήσας ὑπὸ χήρᾳ τρεφόμενος καὶ ἀπόρῳ μητρὶ οὐχ ὥς προσῆκε παιδείας ἥψατο καὶ μαθήματος. Οὗτος καὶ τὸν πολλὸν Πεντεκκλησιώτην ἔσχηκε συγγενῇ, καὶ ἔδοξε μετὰ ὀρφανίαν ἐλεεινήν, μετὰ πενίαν ἀφόρητον καὶ τρίτον τοῦτο πλουτῆσαι κακόν· καὶ ὅπως ἔδοξε; κτημάτιον ἦν περὶ που Χαλκηδὸνα πατρώθεν διαφέρον αὐτοῖς· τοῦτο βασιλεύς, οὐ τοῦτον, τὸν δὲ Πεντεκκλησιώτην ἐν αἰτία ποιησάμενος ἀφαιρεῖται· ὁ δὲ καίπερ ἀνεύθυνος ὢν, ἀλλ' ἔστεργεν ἀναγκαιῶς τῷ ὑπαιτίῳ συγκαταδικαζόμενος συγγενεῖ· ἔστεργε

μέντοι ἕως οὕτω τῆς βασιλείως ἐκεῖνος φιλανθρωπίας ἀπήλαυεν· ἐπεὶ δ' ἀπήλαυσε καὶ τοῦ χωρίου δεσπότης τὸ δεύτερον γέγονεν, ἀνίσταται καὶ οὗτος καὶ τὸ ἐπιβάλλον ἐκ δικαιοκρατίας αἰτεῖ· οὐ φησι παραχωρήσῃν ἐκεῖνος δ' ὅπως οὖν, ἐπειδὴ περ αὐτῷ γε μόνῳ δέδωκε βασιλεύς· ἡρεμεῖν ἐθέλει, φησί, καὶ οὗτος, εἰ ἐκείνῳ γε μόνῳ δέδωκε βασιλεύς· πλὴν εἰ μὴ δέδωκεν ἄλλοις μὲν γένοιτ' ἂν ταῖς ἐμφανείαις τῶν δικαιούντων χαρτίων τὰ δίκαια· τούτῳ δὲ εἰ καὶ παράδοξός πως ὁ λόγος, ὅτι μὴ ἐμφανίσῃν ἔχοι, καὶ μάλα γενήσεται· καὶ γὰρ ἦν καὶ πολλὰ γε, ἣ φασιν, ἦν· ἄλλ' ὁ χρηστός συγγενὴς τέχνη ἀφείλετο, ἐν ἴδιον αὐτῷ γένοιτο τὸ κοινόν· τότε δ' ἀφείλετο ὀπηνίκα τὰς πολλὰς ἡμεῖς ὑπὲρ αὐτοῦ ἐκινουμένον δεήσεις· τῆνικαὶ γὰρ ἐπειδὴ μὴ πρὸς γονέων ἦκουε τὸ κτήμα καθήκειν αὐτῷ πρόσσει τῇ τοῦδε μητρὶ ἀσφαλῶς ἐχούσῃ τοὺς χάρτας, αἰτεῖ δοθῆναι ἐπὶ μετουσίᾳ τῆς ἴσης· ἡ δὲ ὁρώσα μὲν πρὸς τὰς ἐλπίδας, τὸν δόλον δὲ οὐ συνορώσα προθύμως ὁρέγει τῷ προθυμότερῳ λαβεῖν· εἰλήφει τὸ ἀπ' ἐκείνου καὶ κρύψας ἔχει, καὶ τὸ πᾶν λοιπὸν ἔχει κτήμα τὸν κατ' αὐτὸν καθάπαξ ἀπεληλακῶς κληρονόμον ἐλέησον τὸν πέννητα τοῦτον, μὴ ὅτι καὶ ἡμεῖς ἱκετεύομεν, ἀλλ' ὅτι τοῦτο ποθεῖν δικαίος· ἐλέησον δὴ, καὶ προστάγματι τοῦ θείου βασιλέως τὴν κατ' αὐτοῦ πλεονεξίαν σωφρόνισον· τοσούτῳ δυσωποῦμεν οὐ πολλὰ λέγοντες εἰς παράκλησιν, ἀρκοῦντος πρὸς ταύτην καὶ τῶν πολλῶν ἄτερ λόγων αὐτοῦ τοῦ πράγματος. Ἀλλὰ δυσωπήθητι, εἰσάκουσον, καὶ Θεὸν ἐκδέχου ἀντιμετρήσαντά σοι τοὺς τε ὑπὲρ τῶν ἄλλων καὶ τοὺς ἐπὶ τῷδε μισθοῦς*.

* Ἐπεται τὸ τέλος.